



విద్యార్థులకు నోట్ బుక్స్, క్రీడా సామగ్రి అందజేస్తున్న లయన్స్ ప్రతినిధులు

### విద్యార్థులకు నోట్ బుక్స్, క్రీడా సామగ్రి అందజేత

ఆర్కూర్, అక్టోబర్ 12: లయన్స్ క్లబ్ ఆర్కూర్ నవనడపురం ఆధ్వర్యంలో పట్టణంలోని బాలికల ప్రభుత్వ జూనియర్ కళాశాలలో లయన్స్ క్లబ్ అధ్యక్షుడు మోహన్ దాస్ అధ్యక్షతన విద్యార్థులకు నోట్ బుక్స్, వాలీబాల్స్, టెన్నికాయిట్స్, క్రీడా సామగ్రిని గురువారం అందజేశారు. కార్యక్రమంలో క్లబ్ కార్యదర్శి చెరుకు పృథ్వీరాజ్, మాజీ అధ్యక్షుడు చెన్నరవి, లయన్స్ ప్రతినిధులు రాజన్న, కళాశాల ప్రిన్సిపాల్ దేవారాం, పీఠీ గంగాధర్, అధ్యాపకులు, విద్యార్థులు పాల్గొన్నారు.

### రాష్ట్రస్థాయి ఖోఖో పోటీలకు విద్యార్థిని ఎంపిక

బాల్కొండ, అక్టోబర్ 12: మండల కేంద్రంలోని కస్తూర్బా గాంధీ బాలిక విద్యాలయానికి చెందిన విద్యార్థిని అంజలి రాష్ట్ర స్థాయి ఖోఖో పోటీలకు ఎంపికై నట్ల పాఠశాల ప్రత్యేకాధికారిణి భవాని తెలిపారు. నిజామాబాద్, కామారెడ్డి జిల్లాల ఖోఖో పోటీల్లో ప్రతిభ చూపినట్లు తెలిపారు. ఈనెల 12 నుంచి 13 వరకు వనపర్తి జిల్లా అభినందిస్తున్న ఉపాధ్యాయులు లోని జడ్పీహెచ్ఎస్ సోలిపూర్లో నిర్వహించే 67వ తెలంగాణ రాష్ట్రస్థాయి ఖోఖో పోటీల్లో ఉమ్మడి జిల్లా నుంచి పాల్గొంటున్నట్లు పాఠశాల పీఠిక ప్రవర్తి తెలిపారు. ఎంపికైన విద్యార్థినిని పాఠశాల ఉపాధ్యాయులు అభినందించారు.



ఎంపికైన విద్యార్థిని

అభినందిస్తున్న ఉపాధ్యాయులు

### అడిషనల్ పబ్లిక్ ప్రాసిక్యూటర్ గా

#### ఖాందేక శ్రీనివాస్



శ్రీనివాస్

ఆర్కూర్, అక్టోబర్ 12: ఆర్కూర్ అసిస్టెంట్ సెక్షన్ కోర్టు ప్రభుత్వ అడిషనల్ పబ్లిక్ ప్రాసిక్యూటర్ గా ఆర్కూర్ పట్టణానికి చెందిన బీఆర్ఎస్ సీనియర్ నాయకుడు ఖాందేక శ్రీనివాస్ నియమితులయ్యారు. తన నియామకానికి కృషి చేసిన ఆర్కూర్ ఎమ్మెల్యే, పీయూసీ చైర్మన్ ఆశ న్నగారి జీవన్మరణం, రాష్ట్ర నాయకుడు ఆశ్నగారి రాజీనామాపై కేసులను విచారించేందుకు తెలిపారు.

### మొరం రవాణాను అడ్డుకున్న అధికారులు

నవీపేట, అక్టోబర్ 12: మండలంలోని మోకనపల్లి గ్రామంలో అనుమతులు లేకుండా మొరం తరలిస్తున్న టిప్పర్లను గురువారం అధికారులు అడ్డుకున్నారు. ఈ నెల 11న నిర్వహించిన మండల సర్వేసభ్య సమావేశంలో మోకనపల్లి ఎంపీటీసీ బేగం జనార్దన్ అక్రమంగా మొరం రవాణా చేస్తున్నారని అధికారుల దృష్టికి తీసుకువచ్చిన విషయం తెలిసింది. తహసీల్దార్ ధన్యాలకు ఎంపీటీసీ గురువారం కూడా ఫిర్యాదు చేశాడు. ఈమేరకు తహసీల్దార్ ఆదేశాల మేరకు ఎన్ఫోర్స్ మెంట్ యూనిట్ గాండ్, రెవెన్యూ అధికారులతో కలిసి మొరం రవాణాను అడ్డుకున్నారు.

### శనీశ్వరాలయంలో రేపు ప్రత్యేక పూజలు

రెంజల్, అక్టోబర్ 12: మండలంలోని కందకుర్తి గోదావరి ఒడ్డున ఉన్న శనీశ్వరాలయంలో శనివారం అమావాస్య సందర్భంగా ప్రత్యేక పూజ కార్యక్రమాలు నిర్వహించనున్నట్లు సీతారాంధాంసంత్ త్యాగి మహారాజ్ గురువారం తెలిపారు. శనివారం (మహాలయ) అమావాస్య సందర్భంగా శనీశ్వర ఆలయంలో ఉదయం అర్చనలు, తైలాభిషేకాలు, ప్రత్యేక పూజలు నిర్వహించనున్నట్లు తెలిపారు. త్రివేణి సంగమ క్షేత్రంలో పుణ్య స్నానాలు ఆచరించి శనీశ్వరాలయాన్ని దర్శించుకుంటే పాపాలు హరించి, సుఖ సంతోషాలతో జీవించాలని భక్తుల ప్రగాఢ నమ్మకం. దర్శించుకున్న భక్తులకు సీతారాం త్యాగి ఆశ్రమంలో అన్న దాన కార్యక్రమాన్ని ఏర్పాటు చేయనున్నట్లు తెలిపారు.

### ఎస్సార్ఎస్సీలోకి కొనసాగుతున్న ఇన్ ఫో

మెండోరా, అక్టోబర్ 12: శ్రీరాంసాగర్ ప్రాజెక్టులోకి ఎగువ ప్రాంతాల నుంచి 7,198 క్యూసెక్కుల ఇన్ ఫో వచ్చి చేరుతున్నదని ఏకాకా నయ నారెడ్డి గురువారం తెలిపారు. కాకతీయ కాలువకు 5,500 వేలు, సరస్వతి కాలువకు 500, లక్ష్మి కాలువకు 200, అలీసాగర్ ఎత్తిపోతల పథకానికి 180, తాగునీటి అవసరాల కోసం మిషన్ భగీరథ ద్వారా 152 క్యూసెక్కుల నీటిని వినియోగిస్తున్నామన్నారు. గురువారం సాయంత్రానికి ప్రాజెక్టు పూర్తిస్థాయి నీటిపట్టంతో నిండుకుండలా ఉండవచ్చు.



ప్రజలకు సూచనలిస్తున్న బోధన్ ఏసీపీ కిరణ్ కుమార్

## చట్టాలపై అవగాహన కల్పించేందుకే 'కమ్యూనిటీ కాంటాక్ట్'

రెంజల్, అక్టోబర్ 12: ప్రజలకు చట్టాలపై అవగాహన కలిపిస్తూ, చట్ట వ్యతిరేక కార్యకలాపాలను నిరోధించేందుకు కమ్యూనిటీ కాంటాక్ట్ ప్రోగ్రాం నిర్వహిస్తున్నామని బోధన్ ఏసీపీ కిరణ్ కుమార్ అన్నారు. గురువారం బోర్గాం గ్రామంలో ఏసీపీ నేతృత్వంలో పోలీసులు తనిఖీలు నిర్వహించారు. అనంతరం పాఠశాల ఆవరణలో ఏర్పాటు చేసిన సమావేశంలో ఏసీపీ ప్రజలకు పలు సూచనలు చేశారు. ప్రజలు చట్ట విరుద్ధమైన కార్యక్రమాలకు దూరంగా ఉండాలన్నారు. యువత కేసుల్లో ఇరుక్కుంటే భవిష్యత్తులో ఇబ్బందిక

రంగా మారుతుందని అన్నారు. ఎన్నికల ప్రవర్తనా నియమావళిని అందరూ పాటించాలని, ప్రశాంతమైన వాతావరణంలో ఎన్నికలు నిర్వహించుకోవాలని సూచించారు. గ్రామంలో నేరాల నియంత్రణకు సీసీ కెమెరాలను ఏర్పాటు చేసుకోవాలని సూచించారు. గ్రామంలో సరైన పత్రాలు లేని 45 వాహనాలను సీజ్ చేశామని ఏసీపీ స్పష్టం చేశారు. రూరల్ సీఐ శ్రీనివాస్ రాజు, రెంజల్, ఎడపల్లి, రుద్రూర్ ఎస్సెయిల పి.ఉదయకుమార్, విక్రమ్, సీరేఖ్, సిబ్బంది పాల్గొన్నారు.

### పాఠశాలలో ఫిల్టర్ వాటర్ ప్లాంట్ ప్రారంభం

నందిపేట్, అక్టోబర్ 12: శాపూర్ ప్రభుత్వ ప్రాథమికోన్నత పాఠశాలకు కోరమండల్ గ్రోమోర్ ఆగ్రో సంస్థ ఆర్ఎఫ్ ఆర్ (నీటిశుద్ధి) ప్లాంట్ ను వితరణగా అందజేశారు. సుమారు రూ.5లక్షల వ్యయంతో పాఠశాలలో నీటి శుద్ధి ప్లాంట్ ను ఈ సంస్థ ఏర్పాటు చేసింది. కార్యక్రమంలో కోరమండల్ అంతర్జాతీయ వైస్ ప్రెసిడెంట్ సుబ్బారెడ్డి, అలహాబాద్ బ్యాంకు మాజీ డీజిఎం కమలాకర్ రావు, సర్పంచ్ సౌజన్య, ఉపసర్పంచ్ మహేశ్, సంస్థ



ఆర్ఎఫ్ ప్లాంట్ ను ప్రారంభిస్తున్న కోరమండల్ ప్రతినిధులు

ప్రతినిధులు భాస్కర్, మహేశ్వర్ రెడ్డి, మనోజ్, బాపిరెడ్డి, ప్రధానోపాధ్యాయుడు శర్మ తదితరులు పాల్గొన్నారు.

## 'రోడ్డు పక్కన లారీలు నిలపాద్దు'



రాస్తాలోకి నిర్వహిస్తున్న గ్రామస్థులు

శక్కరనగర్, అక్టోబర్ 12: బోధన్ మున్సిపల్ పరిధిలోని చెక్ క్యాంపుల వల్ల రహదారికి ఇరువైపులా లారీలు నిలుపుతుండడంతో తరుచూ ప్రమాదాలు జరుగుతున్నాయని ఆగ్రహం వ్యక్తం చేస్తూ గ్రామస్థులు గురువారం రాస్తాలోకి నిర్వహించారు. చెక్ క్యాంప్ నుంచి పెంటాకుర్తుకు బోధన్ వైపు రహదారిపై ఔటాయింబి తమకు న్యాయం చేయాలంటూ నినాదాలు చేశారు. లారీలను రోడ్డు పక్కన నిలిపి ఉంచడంతో రాత్రి సమయాల్లో ప్రమాదాలు జరుగుతున్నాయని అన్నారు. కొద్ది రోజుల క్రితం ఓ వ్యక్తి గాయాలు కాగా, ఈనెల 11న రాత్రి ద్విచక్రవాహనంపై

గ్రామానికి వస్తున్న మరో యువకుడికి కూడా ప్రమాదం జరిగి తీవ్ర గాయాలయ్యాయని అన్నారు. రెండేండ్లుగా బోధన్ పోలీసులకు ఫిర్యాదు చేసినా పట్టించుకోవడం లేదని వారు ఆరోపించారు. ఇప్పటికైనా తమకు న్యాయం చేయాలని గ్రామస్థులు డిమాండ్ చేశారు. సుమారు గంట పాటు నిర్వహించిన రాస్తాలోకి కారణంగా రహదారిపై వాహనాలు నిలిచిపోయాయి. పోలీసులు చేరుకొని మున్సిపల్ అధికారులతో మాట్లాడారు. వాహనాల పార్కింగ్ స్థలం కేటాయించేలా చర్యలు చేపడతామని హామీ ఇవ్వడంతో ఆందోళన విరమించారు.

### రైతు బంధు సమితి మండల కన్వీనర్ మాతృవియోగం

బోధన్ రూరల్, అక్టోబర్ 12: బోధన్ మండలంలోని సంగం గ్రామానికి చెందిన రైతు బంధు సమితి మండల అధ్యక్షుడు మానిక్ వెంకటరెడ్డి మాతృ మూర్తి మానిక్ చంద్రవ్య గురువారం మృతి చెందారు. సమాచారం తెలుసుకున్న బోధన్ ఎమ్మెల్యే షకీల్ వారి ఇంటికి వెళ్లి కుటుంబ సభ్యులను పరామర్శించారు. ఆయన వెంట డీసీసీబీ డైరెక్టర్ గిద్దవర గంగారెడ్డి, శరత్, సిర్సా సుదర్శన్, సర్పంచులు నానాబేట్, పల్లెంపాటి కృష్ణప్రసాద్, గణేశ్ పట్టే తదితరులు పాల్గొన్నారు.

### రైతులకు రుణాల పంపిణీ



రుణాలను అందజేస్తున్న సాస్టెబిలైజర్స్ సోమ హేమంత్ రెడ్డి

ఆర్కూర్, అక్టోబర్ 12: పిప్రీ గ్రామంలోని ప్రాథమిక వ్యవసాయ సహకార సంఘంలో 19 మంది రైతులకు రూ.18లక్షల 87వేల పంట రుణాల చెక్కులను సాస్టెబిలైజర్స్ సోమ హేమంత్ రెడ్డి గురువారం సాస్టెబిలైజర్స్ కార్యాలయంలో అందజేశారు. కార్యక్రమంలో సాస్టెబిలైజర్స్ గుండా లింగన్న, డైరెక్టర్లు ఇజాహ్, మహేశ్, సంజయ్, సాస్టెబిలైజర్స్ సీకావ్ హన్మాండ్లు పాల్గొన్నారు.

### పంటకుర్దులో వరి కోత ప్రయోగం..



పంటకోత ప్రయోగం చేస్తున్న వ్యవసాయ అధికారులు

బోధన్ రూరల్, అక్టోబర్ 12: పెంటకుర్దు గ్రామంలో గురువారం వరి పంటలను జిల్లా వ్యవసాయ శాఖ అధికారి వాజీద్ హుస్సేన్ పరిశీలించారు. ఈ సందర్భంగా ఆయన వరి పంటలను పరిశీలించి పంట కోత ప్రయోగం చేశారు. 25 చదరపు మీటర్ల పొలంలో వరి పంటలను కోసి వాటి ద్వారా వచ్చిన దిగుబడి ఆధారంగా ఎకరానికి వచ్చే దిగుబడిని తెలుసుకోవచ్చని అధికారులు తెలిపారు. అనంతరం వరి పంటలో దోమ నివారణ కోసం రైతులు తీసుకోవాల్సిన జాగ్రత్తలపై అవగాహన కల్పించారు. కార్యక్రమంలో ఏకావ్ సాయిలు, చరణ్, రైతులు పాల్గొన్నారు.

### విద్యుదాఘాతంతో వ్యక్తి మృతి

శక్కరనగర్, అక్టోబర్ 12: బోధన్ పట్టణంలోని నర్సాపూర్ గ్రామానికి చెందిన బైర రాజు (33) పంటపొలాల్లో తన గేదెలు మేపే క్రమంలో ఓ పంట పొలంలో విద్యుత్ తీగల కారణంగా విద్యుదాఘాతంతో మృతి చెందాడు. పోలీసుల కథనం మేరకు.. బుధవారం గేదెలతో వెళ్ళిన రాజు సాయంత్రం ఇంటికి రాలేదు. రాజు కరెంట్ షాక్ తో మృతి చెందినట్లు రాజు భార్యతో పాటు గ్రామస్థులకు పోశయ్య అనే వ్యక్తి గురువారం సమాచారం అందించారు. మృతుడి భార్య, గ్రామస్థులు సంఘటనా స్థలానికి వెళ్లి పరిశీలించారు. పోలీసులు, విద్యుత్ శాఖ అధికారులకు ఫోన్ ద్వారా ఫిర్యాదు చేశారు. పోలీసులు మృతదేహాన్ని పోస్టుమార్టం నిమిత్తం బోధన్ జిల్లా ప్రభుత్వ దవాఖానకు తరలించారు. రాజు విద్యుదాఘాతంతో అక్కడికక్కడే మృతి చెందినట్లు వైద్యులు నిర్ధారించారు. మృతుడి భార్య సులీల ఫిర్యాదు మేరకు కేసు దర్యాప్తు చేస్తున్నట్లు పట్టణ సీఐ బీడీ ప్రేమకుమార్ తెలిపారు. మృతునికి భార్య, ఓ కుమారుడు, ఓ కుమార్తె ఉన్నారు.

అక్రమంగా వేసిన విద్యుత్ కనెక్షన్.. సరకు పంట పొలంలోని మోటారుకు అక్రమంగా విద్యుత్ కనెక్షన్ ఇచ్చారని విద్యుత్ శాఖ ఏడీఏ లక్ష్మణ్ నాయక్ తెలిపారు. ఏడీఏ లక్ష్మణ్ నాయక్, సిబ్బందితో కలిసి సంఘటనా స్థలంలో విచారణ జరిపారు. ఈ విద్యుత్ కనెక్షన్ వేసిన వ్యక్తి పంటపొలంలోనుంచి కేబుల్ వైరును వేయడంతో వైర్ కట్ అయి ఈ ప్రమాదానికి కారణమైందని ఆయన వెల్లడించారు. పోలీసులకు ఫిర్యాదు చేస్తామని ఏడీఏ తెలిపారు.

### చికిత్స పొందుతూ యువకుడి మృతి

ఎడపల్లి, అక్టోబర్ 12: మండల కేంద్రానికి చెందిన దువ్వ సుధాకర్ (43) దవాఖానలో చికిత్స పొందుతూ గురువారం మృతి చెందాడు. స్థానికులు, పోలీసుల కథనం మేరకు.. దువ్వ సుధాకర్ (43) బుధవారం ఎడపల్లి నుంచి నిజామాబాద్ కు బైక్ పై వెళ్తున్నాడు. శాటాపూర్ గేట్ వద్ద రోడ్డు పక్కన టాటా ఏస్ వాహనం ఆగి ఉంది. టాటా ఏస్ వాహనం డ్రైవర్ అకస్మాత్తుగా డోర్ తీయడంతో డీకొని సుధాకర్ తలకు తీవ్ర గాయాలయ్యాయి. ఉప సర్పంచ్ శ్రీనివాస్ క్షతగాత్రుడిని అంబులెన్స్ లో జిల్లా ప్రభుత్వ దవాఖానకు తరలించారు. చికిత్స పొందుతూ గురువారం ఉదయం మృతి చెందాడు. మృతుడికి భార్య, ఇద్దరు కూతుళ్లు ఉన్నారు. భార్య అనిత ఫిర్యాదు మేరకు కేసు కేసు దర్యాప్తు చేస్తున్నట్లు ఎస్సెయిల తెలిపారు.